

समाचार
बढ़ती भीड़ को देखते हुए व्हेवपूल का संचालन दो शिफ्ट में
(आमजन की सुविधा हेतु निगम ने की प्रायोगिक तौर पर अस्थायी व्यवस्था)

कोरबा 10 जून 2016 – नगर पालिक निगम कोरबा के विवेकानंद उद्यान (अप्पू गार्डन) में स्थित व्हेवपूल का संचालन बढ़ती भीड़ को देखते हुए दो शिफ्ट में कर दिया गया। निगम ने आमजनता की सुविधा हेतु प्रायोगिक तौर पर यह अस्थायी व्यवस्था लागू की है, परिवारजनों के साथ आने वाले व्यक्तियों के लिए सुबह 8 से 10 बजे एवं सामान्य रूप से आने वालों के लिए 11 से दोपहर 1 बजे की शिफ्ट रखी गई है।

वर्तमान गर्मी के सीजन में विवेकानंद उद्यान स्थित व्हेवपूल में समुद्री लहरों का आनंद उठाने एवं गर्मी से निजात पाने के लिए काफी संख्या में लोगों का आगमन हो रहा है तथा व्हेवपूल में दिन प्रतिदिन भीड़ में बढ़ोत्तरी हो रही है, इस स्थिति को देखते हुए आमजन की सुविधा हेतु निगम द्वारा व्हेवपूल का संचालन 02 शिफ्ट में प्रारंभ किया गया है। परिवार के साथ आने वाले लोगों के लिए सुबह 8 से 10 बजे का शिफ्ट रहेगा, वहीं सामान्य रूप से आने वाले लोगों के लिए प्रातः 11 बजे से दोपहर 1 बजे का शिफ्ट निर्धारित किया गया है। निगम द्वारा प्रायोगिक तौर पर पूर्ण रूप से यह अस्थायी व्यवस्था की गई है।

संपादकव्यूरोचीफ.....
कृपया प्रकाशनार्थ सादर संप्रेषित

(रावेन्द्र सिंह)
सहायक जनसंपर्क अधिकारी
नगर पालिक निगम
कोरबा (छ.ग.)